

دو فانی شہری عدالت

ایک جدید اجتہادی ادارہ

صدر محترم احیاء قانون
ظفر علی خان (پاکستان)

عالم فانی کی بنیاد کچھ ایسے عناصر پر استوار کی گئی ہے۔ جنہیں ثبات نہیں۔ اس کی ضرورت اس کے مسائل۔ طرز زندگی۔ طرز معاشرت۔ اس کے موسم۔ اس کے دن رات حالات واقعات ہر لمحہ ہر آن بدلتے رہتے ہیں۔ مختصر یہ کہ ثبات ایک تیز کو ہے زمانے میں۔ ایک طویل عرصہ سے گمراہی کی تیز دھوپ میں جلتی ہوئی انسانیت کو جب اسلام نے اپنے سایہ رحمت سے سرفراز کیا، تو چند ہی برسوں میں تاریخ کی بوڑھی آنکھوں نے ایک لازوال انقلاب کو عالم وجود میں آنے ہوئے دیکھا۔ اور پھر یہ انقلاب نہایت سرعت سے بگڑی ہوئی تہذیبوں کے خدو خال میں ایک نورانی چمک اور تہذیب پیدا کرتا چلا گیا تاریخ انقلابات کے سب سے عظیم بیرو سرکار عالم حضرت محمد صلی اللہ علیہ وسلم جب اسلام انقلاب برپا کرنے کے بعد اس جہان فانی سے عالم جاودانی کا سفر اختیار کرنے لگے، تو اسلام انقلاب کے تمام نمایاں اصول، قوانین، اور مثالیں سینہ بہ سینہ لاکھوں فرزند ان قوم کے قلب و جگر میں اس طرح سما جکی تھیں، جس طرح پھول کے بدن میں خوشبو۔

اسلامی انقلاب کے زیر اثر ایک نئی اور عالم گیر تہذیب نے جنم لیا۔ اس تہذیب کے اثرات مختلف اقوام اور مختلف علاقوں میں تیزی سے پہنچے۔ کاروبار حکومت و سعادت کی نیا حدود کو چھوئے لگا۔ اس روز افزوں ترقی پذیر معاشرے تہذیبی ارتقاء اور ترقی کی وجہ سے نئے نئے مسائل بھی سامنے آئے۔ اور ان کا حل بھی وقت کی ضرورت ٹھہرا۔ یہ سلسلہ آج؟

جاری ہے۔ ہر روز نیت نئے مسائل اپنا کاسہ سوال اٹھاٹے اربابِ حل و عقد کے سامنے آکھڑے ہوتے ہیں۔ اور ایسا جواب طلب کرتے ہیں، جو جدید دنیا کے نہ صرف مسلمانوں بلکہ غیر مسلم دانش ور وں کو بھی مطمئن کر سکے، اور اسلام کے ایک لازوال مذہب ہونے کا ثبوت پیش کر سکے۔

اسلامی قانون کے بنیادی ماخذ اللہ تبارک تعالیٰ کا کلام، قرآن مجید اور رسول اللہ کی سنت و احادیث ہیں۔ عالم اسلام کو جب بھی کوئی نیا مسئلہ درپیش ہوتا۔ ہمیشہ ان دونوں ذرائع سے رجوع کیا جاتا۔ قرآن و احادیث میں زندگی کے تمام مسائل اور اطوار کے بارے میں بنیادی اصول موجود ہیں۔ خود شارع قانون اسلام نے فرمایا تھا۔ کہ انتہائی کوشش ہی ہونی چاہیے۔ کہ مسائل کا حل قرآن و حدیث سے تلاش کیا جائے۔ اگر یہ دونوں ماخذ کسی مسئلے پر خاموش ہوں۔ تو پھر اسلام کے بنیادی اصولوں اور عقائد کے دائرے کے اندر رہتے ہوئے مناسب فیصلے کئے جائیں۔ اسی کوشش اور تلاش و جستجو کو اجتہاد کا نام دیا گیا۔ اجتہاد کا لفظ جہد سے مشتق ہے۔ لہذا جب کوئی اہل شخص کسی خاص مسئلے پر شرعی حکم یا اسکی روح معلوم کرنے کے لئے اس قدر جہد و جد کرے۔ کہ اس سے زیادہ انسان کے بس میں نہ ہو۔ اور اس کے بعد کوئی نتیجہ اخذ کرے۔ تو اسے اجتہاد کہا جاتا ہے۔

اسلام کے ابتدائی دور سے آج تک اجتہاد نے اسلامی قانون کی تعمیر و ترقی اور ارتقاء کے سلسلے میں قابل قدر خدمات سر انجام دی ہیں۔ اجتہاد کے ذریعے اسلامی فقہ کے بنیادی ڈھانچے پر گزشتہ چودہ صدیوں میں ایک عظیم الشان عمارت کھڑی ہو چکی ہے۔ زندگی کے سفر میں پیش آنے والی قانونی اور فقہی الجھنوں اور رکاوٹوں میں سے شاید ہی کوئی ایسی ہو۔ جس کے تمام امکانی پہلوؤں پر پوری جزئیات کے ساتھ مباحث مجتہدین کے ہاں نہ ملتے ہوں۔ زندگی ایک جدید سیم کا نام ہے۔ اس میں پتھر کے ساتھ جانوروں کا شکار کرنے سے لے کر چاند ستار

پر کند ڈالنے کے مرحلے تک آتے ہیں۔ ایک روال دواں اور متحرک زندگی کے مسائل کے لئے ایک روال دواں اور زندہ قانون کی ضرورت پڑتی ہے، لیکن افسوس کہ مسلمانوں کے زوال سے اجتہاد جیسی قوت پر بھی اضمحلال طاری ہو گیا۔ ایک مدت تک یہ عظیم قانونی طاقت اپنی صلاحیت کا رکا مظاہرہ کرنے میں ناکام رہی۔ یہاں تک کہ مغربی مفکرین بلکہ خود جدید لادینی فکر کا شکار ہونے والے مسلمان "دانشور" اسلامی فقہ کو ایک فرسودہ چیز قرار دینے لگے۔

گذشتہ برسوں کے دوران ایک مرتبہ پھر عالم اسلام نے انگریزی لٹی لی ہے۔ اور ایک مرتبہ پھر مختلف اسلامی ممالک میں اسلام اور اسلامی قوانین کے احیاء کی طرف پیش رفت ہوئی ہے۔ خود پاکستان میں اسلامی نظام قائم کرنے اور خاص اسلامی رنگ میں رنگی ہوئی تہذیب کی نشاۃ ثانیہ کے لئے سرگرمی سے کام ہو رہا ہے۔ دیگر بے شمار اقدامات کے علاوہ اسلامی فقہ کو رائج کرنے اور غیر اسلامی قوانین کو موقوف کرنے کے لئے بھی جدوجہد کا آغاز ہو چکا ہے۔ اس مقصد کے لئے وفاقی حکومت نے عدالت عالیہ کے ہم رتبہ ایک نئی عدالت تشکیل دی ہے۔ جس کا نام وفاقی شرعی عدالت رکھا گیا ہے۔ اس عدالت میں پاکستان کے اندر رائج خلاف شرع کسی بھی قانون کو کھلی یا جزوی طور پر چیلنج کیا جاسکتا ہے۔ وطن عزیز کے ہر ماقبل و بائع شہری کو یہ حق حاصل ہے۔ کہ وہ رائج قوانین یا ان کے ایسے حصوں یا دفعات کو جو اسلامی تعلیمات اور اصولوں سے متصادم ہوں عدالت سے کالعدم قرار دوا سکے۔

وفاقی شرعی عدالت نے اپنے آغاز کے فوراً ہی بعد اپنی عام عدالتی استعداد کے ساتھ ساتھ ایک عظیم اجتہادی ادارے کے طور پر جس کا کردگی کا مظاہرہ کیا، وہ نہ صرف انتہائی حوصلہ افزا بلکہ قابل تعریف و تحسین ہے اس ادارے میں شامل ارکان ان تمام اوصاف اور خوبیوں کے حامل ہیں جو اجتہاد کرنے والوں کے لئے ضروری ہیں۔ اس ادارے میں ایسے جج شامل ہیں جو اپنی ذلت میں نیک۔ قابل اعتبار۔ صاحب الرائے۔ صاحب فراست۔ انصاف پسند اور اچھے

اخلاق کے مالک ہیں۔ یہ لوگ شریعت کے بنیادی ماخذ سے مختلف مسائل پر اسلامی احکام یا ان کی اصل روح کشید کر سکتے ہیں۔ قرآنی تعلیمات اور دیگر فقہی مہلوؤں سے کماحقہ واقف ہیں۔ انصوحیں شرعیہ سے احکام کی علت و سبب کے بارے میں تحقیق کرنے پر قدرت رکھتے ہیں۔ سونے پر سہاگہ یہ کہ انہیں تمام جدید قوانین و درانگلیٹھیہ کے ضابطوں اور بین الاقوامی قوانین سے مکمل آگاہی حاصل ہے۔ اور سب سے بڑھ کر یہ کہ اس ادارے کو عام مجتہدین کے برعکس کسی بھی ایسے قانون کو کالعدم کر دینے کی آئینی طاقت فراہم کی گئی ہے۔ جو اسلامی تعلیم سے متصادم ہو۔ یہی وہ صلاحیت ہے۔ جو اس ادارے کے اجتہادی فیصلوں کو مؤثر بناتی ہے۔ اور انہیں ایک باقاعدہ قانون کی حیثیت عطا کرتی ہے۔

اجتہاد کی بڑی بڑی دو قسمیں ہیں۔ ایک کو ہم اجتہاد مطلق کہہ سکتے ہیں جبکہ دوسری کو اجتہاد اضافی کا نام دیا جاتا ہے۔ اجتہاد مطلق سے مراد کسی ایسے مسئلے پر رائے کا اظہار کرنا ہے۔ جس کی کوئی مثال یا نظیر پہلے سے موجود نہ ہو۔ جبکہ اجتہاد اضافی سے مراد ایسی تحقیق و جستجو ہے۔ جس میں کسی مسئلے پر امثال و نظائر کی موجودگی میں اس سے ملتے جلتے دیگر مسائل پر قیاس کے ذریعے حکم لگایا جائے۔ وفاقی شرعی عدالت ان ہر دو قسم کے اجتہادات کے لئے موزوں ترین ادارہ ہے۔ گوکہ ابھی تک اجتہاد مطلق سے متعلقہ بہت کم مسائل شرعی عدالت کے سامنے پیش ہوئے ہیں اور اس کا زیادہ تر کام اجتہاد اضافی تک محدود رہا ہے۔ لیکن خود یہ کام بھی کچھ کم اہم نہیں ہے کسی بھی نئے مسئلے پر تازہ ترین حالات کے مطابق اجتہادی رائے دینا کوئی آسان کام نہیں۔ اس کے لئے گذشتہ چودہ صدیوں کا تمام علمی اور فقہی ذخیرہ کھنگانا پڑتا ہے۔ تب کہیں جا کر گوہر مقصود ہاتھ آتا ہے۔

یہاں وفاقی شرعی عدالت میں زیر بحث آنے والے چند ایک اجتہادی مسائل کا ذکر ہے جا نہ ہوگا۔ بہت سے لوگوں نے خیر اور غیر آباد زرعی اراضی حکومت سے پٹہ پر حاصل کر رکھی ہے

دراںہوں نے اپنی محنت اور سرمائے سے اس اراضی کو ہموار کیا۔ سرسبز و شاداب بنایا۔ اہم
 س میں فصلیں پیدا کیں۔ آج سے قبل کے اسلامی معاشرے میں چند احادیث اور دیگر حوالوں
 سے یہ بات ثابت کی جاتی تھی کہ جو شخص بنجر اور بے مالک افتادہ اراضی کو آباد کر لے۔ وہ
 ہی کی ملکیت ہو جاتی ہے۔ تقریباً تمام متعلقہ احادیث و حوالہ جات میں افتادہ و بنجر اراضی
 کے لئے لفظ موات استعمال ہوا ہے۔ وفاقی شرعی عدالت نے موات کو بے مالک کے معنوں
 میں لیا۔ اور قرار دیا کہ چونکہ پٹہ پرٹی ہوئی اراضی کی اسلامی حکومت ملکیت ہے لہذا وہ موات اراضی
 کی تعریف میں نہیں آتی اور اس کے آباد کرنے والے مالکانہ حقوق کے سزاوار نہیں ٹھہرتے۔
 ایک اور راجح الوقت قانون کے تحت حکومت کو یہ حق حاصل ہے کہ جس شہری جائیداد
 کو چاہے۔ خریدے۔ چاہے اس کا مالک اُسے فروخت کرنا چاہتا ہو۔ یا نہ چاہتا ہو۔ بہت
 سے لوگوں نے اس قانون کو غیر اسلامی قرار دیا۔ رسول اکرم اور صحابہ کرام کے زمانے کی مثالیں
 زحومہ کھلائے۔ تاکہ اپنا موقف ثابت کر سکیں۔ لیکن وفاقی شرعی عدالت نے بڑی عوق ریزی
 سے اس سارے معاملے اور اس پر ہونے والے اجتہادات کا جائزہ لینے کے بعد رائے قائم
 کی کہ اگر شہری جائیداد مفاد عامہ کے کسی کام کے لئے درکار ہو۔ تو حکومت اسے مالک جائیداد
 کی نشاندہ کے بغیر بھی خرید سکتی ہے گویا مفاد عامہ مقصد کے تحت خریدی ہوئی شہری جائیداد
 مالک کی اجازت کے بغیر بھی حاصل کر لی جائے۔ تو حکومت کا یہ عمل اسلامی تعلیمات اور قوانین
 کے منافی نہ ہوگا۔

وفاقی عدالت کے سامنے پیش ہونے والے مقدمات کی اکثریت زنا اور حدود
 آرڈیننس سے تعلق رکھتی ہے۔ زنا۔ اغواء اور شراب نوشی جیسے معاملات میں بھی وفاقی
 عدالت نے اعنافی اجتہاد کی بے شمار مثالیں قائم کی ہیں۔ اور عقلی فقہی اور عملی دلائل دے کر
 ایسی ایسی اجتہادی آراء قائم کی ہیں۔ جو جدید دور کے تقاضوں پر بھی پورا اترتی ہیں۔ اور

تعلیمات کے دائرے سے باہر بھی نہیں جاتیں۔ ایک شخص کو چرس بھرا سگریٹ پینے لزام میں دو سپاہیوں نے پکڑ لیا۔ اور اقسامع منشیات آرڈیننس (حدود) کی دفعہ آٹھ کے تحت اس پر مقدمہ دائر کر دیا۔ ایک سپیشل جج نے اس مقدمہ کی سماعت کی۔ اور ملزم کو دفعہ کے تحت مجرم قرار دے کر انٹی کوڑوں کی سزا سنائی۔ ملزم نے وفاقی شرعی عدالت لے سامنے اس فیصلے کے خلاف اپیل دائر کی۔ وفاقی عدالت نے کوڑوں کی سزا کو عین قانونی قرار دیتے ہوئے وضاحت کی کہ انٹی کوڑوں کی حد صرف شراب پینے والوں کے لئے مقرر ہے۔ محض چرس پینے پر یہ سزا نہیں دی جاسکتی۔ عدالت کی اس اضافی اجتہادی رائے کے سبب ملزم نہ صرف بڑی ہو گیا۔ بلکہ آئندہ کے لئے ایک عدالتی نظیر بھی قائم ہو گئی۔

ایک عرصہ سے ملت اسلامیہ میں یہ روایت عقیدے کے طور پر چلی آرہی ہے۔ کہ عورت حکومت اور عدلیہ میں اہم ترین عہدوں پر فائز نہیں ہو سکتی۔ کیونکہ اسلام میں اس بات کو نگاہِ حقین سے نہیں دیکھتا۔ اور بعض دیگر وجوہات کی بنا پر بھی عورت اس منصب پر کام کرنے کی اہل ثابت نہیں ہوتی۔ حال ہی میں وفاقی شرعی عدالت کے روبرو ایک مسئلہ پیش ہوا۔ جس میں یہ فیصلہ کرنا مقصود تھا کہ عورت کو ایک اسلامی ریاست میں جج یا قاضی مقرر کیا جاسکتا ہے یا نہیں۔ گو کہ عوامی سطح پر بعض بڑے نامور "اسلامی مفکر" عورت کی نااہلی کے حق میں بانگِ دہل اپنی آراء دے چکے تھے۔ اس کے باوجود وفاقی شرعی عدالت نے پورنچان بین، مستفاد آراء کے تعابلی جائزے اور تمام مکاتیب فکر اور مذاہب کے اجتہادی ادب کا مطالعہ کرنے کے بعد رائے قائم کی۔ کہ عورت قاضی یا جج جیسے منصبِ جلیلہ پر فائز ہونے کا اسلامی حق رکھتی ہے۔ اور ایسا کرنا اسلامی تعلیمات اور اصولوں سے متصادم قرار نہیں دیا جاسکتا۔

یہی عالمِ تصور کے مباح یا ناجائز ہونے کا ہے۔ اکثر دہلیز علمائے دین تصویر کو

ناجائز اور ممنوع قرار دیتے رہے ہیں۔ اور بہت سی احادیث کو سند کے طور پر بیان کرتے ہیں۔ اسی نائر کے زیر اثر ایک پاکستانی شہری نے وفاقی شرعی عدالت میں دعوے پیش کیا۔ اور مؤقف اختیار کیا۔ کہ تصویر اتروانا چونکہ ایک غیر اسلامی فعل ہے۔ اس لئے اسے ممنوع قرار دیا جائے۔ اس نہایت اہم اجتہادی مسئلے کی سماعت کے لئے پانچ ججوں پر مشتمل بیچ تشکیل دیا گیا۔ جنہوں نے تصویر کے جائز ہونے کے حق میں فیصلہ صادر کیا۔ اس دعوے میں مدعی نے احادیث کے علاوہ قرآن مجید سے بھی سند پیش کی تھی۔ اس طرح اس کی اہمیت دو چند ہو گئی تھی۔ وفاقی عدالت نے جس استدلال اور گزشتہ مجتہدین کی کاوشوں سے روشنی حاصل کر کے فیصلہ لکھا۔ وہ کافی دل چسپ اور فکر انگیز ہے۔ لہذا اس فیصلے کا ترجمہ و مفہوم یہاں پیش کرنا قارئین کے ذوقِ جستجو کے لئے باعثِ اطمینان ہوگا۔ عدالت کے ایک جج جسٹس ذکا اللہ دہی فیصلہ لکھتے ہوئے رقم طراز ہیں۔

”مدعی اہلسنت والجماعت (حنفی بریلوی) مکتب فکر سے تعلق رکھتا ہے۔ اس نے نیشنل رجسٹریشن ایکٹ ۱۹۷۳ء کو چیلنج کیا ہے۔ اس ایکٹ کے تحت ہر پاکستانی شہری پر یہ لازم آتا ہے۔ کہ وہ حکومت کے طریقہ کار کے مطابق اپنی رجسٹریشن کروائے۔ یہ قانون نہایت مفید ہے۔ اس سے نہ صرف حکومت کو فائدہ پہنچتا ہے۔ بلکہ خود رجسٹریشن کروانے والے شہری کو بھی اپنی شناخت کے سلسلے میں آسانی میسر آتی ہے۔ مدعی نے اس قانون کو صرف اس بنیاد پر چیلنج کیا ہے۔ کہ اس قانون کی رو سے اسے اس بات کا پابند کر دیا گیا ہے۔ کہ وہ نہ صرف یہ کہ اپنا شناختی کارڈ بنوائے بلکہ اس پر ثبت کرنے کے لئے اپنی تصویر بھی مہیا کرے۔ مدعی کا خیال ہے کہ فوٹو کرائی۔ مصوری (ہینڈنگ) اور فائن آرٹ سے متعلقہ دیگر کام اسلام کی نظر میں حرام ہیں۔ لہذا اس کی درخواست ہے۔

کہ اس قانون کو قرآن اور احادیث سے متصادم ہونے کی وجہ سے اسلامی اصولوں کے خلاف قرار دے دیا جائے۔

مدعی کی طرف سے مسٹر نذیر اختر عدالت کے سامنے پیش ہوئے۔ اور انہوں نے مدعی کی درخواست کے سلسلے میں قرآن حکیم کی آیت ۳۴/۱۳ کے علاوہ چند احادیث پر بھی اخصار کیا۔ یہ احادیث بخاری۔ (کتاب الاثلاث) مسلم (کتاب المساجد) سے اخذ کی گئی ہیں۔

جہاں تک اوپر بیان کردہ آیت کریمہ کا تعلق ہے۔ تو خود آیت سے صاف ظاہر ہے کہ اس کی نوعیت محض ایک خبر کی سی ہے۔ جو ہمیں یہ اطلاع بہم پہنچاتی ہے۔ کہ حضرت سلیمان نے مختلف قسم کی عمارتیں بنوائی تھیں۔ اور انہیں مجسموں اور تصویروں یعنی تائیل سے سجایا تھا۔ تائیل میں نوٹو گرائی بھی شامل سمجھی جائے گی۔ کیونکہ نوٹو گرائی کی ٹیکنیک کے ذریعے کسی بھی موجود چیز کی تصویر کاغذ پر منتقل کی جاتی ہے۔ یہ امر قابل ذکر ہے۔ کہ مذکورہ آیت نہ تو تائیل کی تیاری کے امتناع کے سلسلے میں کوئی ہدایت جاری کرتی ہے۔ نہ ہی ان کی تعریف یا تفتیق کرتی ہے۔

اس آیت کے علاوہ اس موضوع پر قرآن حکیم میں اور کوئی حوالہ نہیں ملتا۔ لہذا یہ بات بالکل غیر متنازع ہے۔ کہ قرآن حکیم میں فائن آرٹس کی مکمل ممانعت تو کیا کسی جگہ حوصلہ شکنی تک نہیں کی گئی۔ اب صرف اس بات کا جائزہ لینا باقی رہ جاتا ہے۔ کہ فائن آرٹس کی جائزہ حد و کون سی ہیں۔ اور ان کی نوعیت کیا ہونا چاہیے۔ ان کا اخذ و تعین قرآن شریف کی بتائی ہوئی اخلاقی حدود و قیود کی پالیسی کے مطابق کیا جاسکتا ہے۔ لیکن اس سے قبل میں اس بات کا بھی تذکرہ کر دینا چاہتا ہوں۔

کہ یہ چیز ہمارے ایمان کے بنیادی اصولوں میں سے ایک ہے۔ کہ تمام نبی اللہ تعالیٰ کے پیغام پر ہیں۔ اور ان پر نازل ہونے والی وحی سچی اور اس پر عمل ضروری ہے۔ اور ان کے معمولات زندگی خدائی احکامات سے عدم مطابقت نہیں رکھتے۔ کیونکہ یہ نبی کی شان کے خلاف ہے۔ اور قرین قیاس نہیں۔ دراصل یہ تمام نبی پیغمبر آخرا زمان کے ہر اول دستے کے طور پر مبعوث کئے

گئے تھے۔ ان پر اتاری گئی وحی بھی اسلام ہی کی ابتدائی شکل تھی۔ لہذا زندگی کے مختلف شعبوں میں ان کے معمولات اور فرمان ہمارے لئے بھی حکم کا درجہ رکھتے ہیں۔ بجز اس کے کہ بعد میں انہیں باقاعدہ تبدیل کر دیا گیا ہو، ان میں ترمیم کر دی گئی ہو یا پھر انہیں ممنوع قرار دے دیا گیا ہو۔

اب مجھے اس موضوع پر احادیث کی طرف آنا چاہئے۔ احادیث کی تمام چھ کتابیں (صحاح ستہ) جنہیں سنی حضرات مستند تسلیم کرتے ہیں۔ اور صحاح اربعہ جنہیں شیعہ مکتب فکر میں مستند تصور کیا جاتا ہے۔ اس امر کا انکشاف کرتی ہیں۔ کہ رسول اکرمؐ نے ابتدائی طور پر ہر قسم کی تائیل کو ممنوع قرار دیا تھا۔ اس ممانعت میں اس قدر شدت تھی۔ کہ تائیل سے مزین کپڑے کے استعمال تک سے منع کر دیا گیا۔ اس کے ساتھ ہی یہ ہدایات بھی جاری کی گئیں۔ کہ مردہ لوگوں کی قبروں پر مساجد نہ تعمیر کی جائیں۔ علاوہ ازیں پیغمبروں اور دوسرے نیک لوگوں کی تائیل بنانے سے بھی سختی سے روک دیا گیا۔ ان پابندیوں کی وجوہات کا پتہ چلانے کے لئے ہمیں تاریخی پس منظر کا مطالعہ کرنا ہوگا۔ بہت سے قابل احترام اور ممتاز محققین و اہل قلم نے اس موضوع پر قرآن اور حدیث کی روشنی میں اظہار خیال کیا ہے اور اس نتیجے پر پہنچے ہیں۔ کہ تائیل کی تیاری اور استعمال پر پابندی کا مقصد صرف یہ تھا۔ کہ لوگوں کے ذہن سے زمانہ جاہلیت کے ان نقوش و عادات کو بالکل کھرچ دیا جائے۔ جن کا رجحان ابھی تک ان کے مزاجوں میں پایا جاتا تھا۔ ڈاکٹر یوسف قرضاوی نے حنفی مکتب فکر کے ایک عالم امام طحاوی کے حوالے سے اپنی کتاب ”اسلام میں حلال و حرام“ میں اس موضوع پر نہایت قابلیت سے بحث کی ہے۔ اور نتائج اخذ کئے ہیں۔ جن کا خلاصہ حسب ذیل ہے۔

”آغاز میں شارع نے ہر قسم کی تصویر سے منع فرمایا تھا۔ خواہ وہ نقش ہی کیوں نہ ہو۔ کیونکہ تصویر پرستی کا زمانہ گزرے زیادہ عرصہ نہیں ہوا تھا۔ اس لئے ہر قسم کی تصویریں ممنوع قرار دی گئیں پھر جب ممانعت کے حکم پر عمل درآمد ہو گیا تو آپ نے

کپڑوں میں بننے ہونے نقوش کو عام ضرورت کے پیش نظر مستثنیٰ کر دیا۔ پھر ایسی تصاویر کو بھی جائز کر دیا۔ جن کی بے وقتی کی جاتی تھی۔ جس تصویر کی بے وقتی نہیں کی جاتی تھان کی ممانعت برقرار رہی۔“

یہاں مصنف کا ایک اور حوالہ بھی بے جا نہ ہوگا۔

”اس بات سے انکار نہیں کیا جاسکتا۔ کہ تصویر کے مقصد کو حرمت وغیرہ کے احکام میں کافی دخل ہے اور کوئی مسلمان ایسی تصویر کے حرام ہونے کی مخالفت نہیں کرے گا۔ جس کا مقصد اسلام کے عقائد اس کی شریعت اور اس کے آداب کے خلاف ہو۔ پس عورت کی عیاں اور نیم عیاں تصویریں اور سوانیت کی خصوصیات رکھنے والے فوٹوئین سے فتنہ کا اندیشہ ہو سکتا ہے ایسے اعضا کو نمایاں کرنا اور ان کے خاکے بنانا جو شہوانی حیجان پیدا کرنے والے ہوں اور جنسی جذبات کو بھڑکانے والی تصویریں بنانا جیسا کہ اس کا مظاہرہ رسائل اور اخبارات اور سینا گھروں میں کھد بندوں ہو رہا ہے تو ان تمام چیزوں کے حرام ہونے میں اور اس قسم کی تصویر سازی کی ممانعت میں ادنیٰ شک و شبہ کی گنجائش نہیں ہے۔“ (صفحہ نمبر۔ ۱۵۴ تا ۱۵۷)

مصنف نے یہ بھی لکھا ہے۔ کہ

”اور گناہ میں اس سے قریب تر وہ شخص ہے۔ جو کسی ایسی چیز کی تصویر بنائے جس کی پیش تو نہ کی جاتی ہو لیکن اس سے مقصود اللہ کی تخلیق کی مشابہت ہو یعنی وہ یہ دعویٰ کرے کہ وہ بھی اللہ ہی کی طرح تخلیق و ایجاد کا کام کرتا ہے۔ ایسی صورت میں وہ کفر کا مرتکب ہو جاتا ہے۔ لیکن اس کا تعلق صرف مصوّر کی نیت

سے ہے۔“ (صفحہ ۱۵۹)

امام طبری نے بھی اس موضوع پر ائمہ اربعہ کی ایک حدیث کے حوالے سے بحث کی ہے حدیث شریف

کے الفاظ اس طرح ہیں۔

ترجمہ: ”قیامت کے دن سب سے زیادہ عذاب ان مصوروں کو ہوگا“

طبری نے اس حدیث کی تشریح کرتے ہوئے تحریر کیا ہے۔ کہ

”یہاں مراد وہ مصور ہے، جو کسی ایسی چیز کی تصویر بناتا ہے۔ جس کی پرستش کی جاتی

ہو۔ اس کا دانتہ طور پر اس عرض کے لئے تصویر بنانا کفر کے مترادف ہے؛“

(اسلام میں حلال و حرام - صفحہ ۱۴۳)

جہاں تک نقشین (پرنٹڈ) کپڑے کے استعمال کا تعلق ہے۔ تو اس کی ممانعت کے سخت

احکامات کے کچھ عرصہ بعد ان میں نرمی کر دی گئی تھی۔ اور یہ نرمی اس احساس کے بعد کی گئی تھی

کہ وقت گزرنے کے ساتھ ساتھ نئے مسلمانوں نے اپنے آباء و اجداد کے اعتقادات کو باقاعدہ

رد کرنا شروع کر دیا تھا۔ اس سے قبل انہیں اتنا ہی ہدایات کے ذریعے اس کام سے روکنا

بہت ضروری تھا۔ لہذا بعد میں نقشین کپڑے کا استعمال ”مباح“ قرار دے دیا گیا (سنن

ابی داؤد جلد سوئم طبع شدہ قرآن محل کراچی تشریح حدیث نمبر ۷۵۳-۷۷۴)

یہاں میں محمد یوسف فاروقی (ماہنامہ فکر و نظر۔ شمارہ اگست ۱۹۱۰ء صفحہ ۳۰۱) کے خیالات

کا حوالہ دینا بھی مفید سمجھتا ہوں۔ اس موضوع پر تمام احادیث کا جائزہ لینے اور تاریخی پس منظر

کا تجزیہ کرنے کے بعد وہ اس نتیجے پر پہنچے ہیں۔ کہ تاہل کی ممانعت کے احکامات صرف

اور صرف ان غیر اخلاقی اور بُت پرستی کے رجحانات کو دبانے کے لیے جاری کئے گئے تھے

جو اس وقت کے معاشرے میں عام تھے۔

”زمانہ جاہلیت میں اس قسم کے مجتہد اور تصاویر عام ہوتی تھیں۔ جن قسموں کو ہم

نے اوپر بیان کیا ہے۔ اور اسلام میں اسی قسم کی تصاویر اور مجتہد ممنوع ہیں۔

لیکن اگر تصاویر اور مورتیاں مشرکانہ نہ ہوں۔ بلکہ ان کا مقصد تعلیم و تربیت نشوونما

اور ترسیل پیغام ہو۔ یاد گیر تعلیمی اور انتظامی مقاصد کے لئے ہوں۔ تو وہ مباح ہیں۔ تصاویر میں اصل علت حرمت شرک اور سبب شرک ہیں اور اس میں جاندار اور بے جان کی کوئی تفریق نہیں۔ اگر غیر جاندار کی تصاویر مشرکانہ ہوں گی تو وہ بھی حرام ہوں گی۔ (صفحہ ۴۱۱)

مندرجہ بالا اخذ کردہ تمام نتائج اور احادیث کی تشریحات سے ظاہر ہوتا ہے۔ کہ اس موضوع کا مزنی لفظ یا زور صرف بت پرستانہ اور غیر اخلاقی حرکات کے سدباب پر ہے۔ یہ بات بڑی آسانی سے سمجھ میں آتی ہے۔ کہ چونکہ اسلام کی آمد سے قبل عرب لوگ بت پرست تھے۔ اور اسلام قبول کر لینے کے بعد ان کے ذہنوں سے ان کے آباء و اجداد کے طور طریقے پوری طرح مٹ گئے تھے۔ اور رسول اکرمؐ ان کے اذہان کو اس قسم کے تمام رجحانات سے ہمیشہ ہمیشہ کے لئے پاک کر دینا چاہتے تھے۔ اس لیے انہوں نے ابتدائی طور پر اس مسئلے میں سخت ہدایات جاری کیں۔ اور یہ ہدایات ان ہدایات ہی کا ایک حصہ ہیں۔ جو مسلمانوں کے ایمان کو دوسرے عقائد کی آمیزش اور آلودگی سے ممکنہ حد تک محفوظ رکھنے کے لئے جاری کی گئیں۔ حقیقت یہ ہے کہ خود قرآن ان لوگوں کا تذکرہ کرتا ہے۔ جو اپنے عقائد پر صدق دل سے یقین نہیں لائے تھے۔ اور انہیں منافق کہہ کر پکارتا ہے۔ ان ہی حالات میں مردہ لوگوں کی قبروں کو مساکر کیا گیا مجسموں اور تصاویر وغیرہ کو تباہ کیا گیا۔ اور تصاویر وغیرہ کے بنانے اور استعمال میں لانے پر مکمل پابندی عائد کر دی گئی۔ مگر آج کی اسلامی دنیا ایک بالکل الگ مقام پر کھڑی ہے۔ آج ہر مسلمان اپنے مذہبی عقائد پر سستی اور صدق دل سے یقین رکھتا ہے۔ اب جبکہ (تصویر کی بندش کی) وجوہات تبدیل ہو چکی ہیں۔ ہم پر لازم ہے کہ ہم اس موضوع پر احادیث کو ذرا مختلف نقطہ نظر سے دیکھیں۔ مدعی کے شامل وکیل کا یہ کہنا۔ کہ ان احادیث کی ہدایات آفاقی نوعیت کی ہیں۔ صرف ان احادیث کے

فاہری نقلی مطالب نکالنے کی وجہ سے ہے۔ انہوں نے ان الفاظ پر زور دیتے ہوئے ان میں پوشیدہ اصل مقاصد کو بالکل نظر انداز کر لیا ہے۔ اگر ان احادیث کا ان کے اصل زمانے اور ضروریات کی روشنی میں مطالعہ کیا جائے تو یقیناً یہ نہیں کہا جاسکتا۔ کہ ان کا اطلاق آفاقی نوعیت کا ہے۔ جیسا کہ ہم پہلے دیکھ چکے ہیں۔ یہ تصور بھی نہیں کیا جاسکتا۔ کہ اسلام جیسا صحافتی پر مبنی مذہب ایک ایسی چیز کو ممنوع قرار دے دیگا۔ جس کا ترقی اور لوگوں کے لطیف جذبات کی سیرابی سے نہایت قریبی تعلق ہے۔

اسلام یقیناً کسی بھی آرٹ یا سائنس کے منفی استعمال کو نہایت سختی سے روکتا ہے۔ ایک صحت مند۔ ترقی پذیر۔ اور با اصول معاشرے کے لیے ضروری ہے۔ کہ اس میں انسانی سوچ کے تمام ذرائع اور کاوشیں تعمیری کردار ادا کرنے کے لئے صرف ہوں۔ اور یہی اسلام بھی چاہتا ہے۔

یہاں اس موضوع پر قرآنی تصورات اور پالیسی کے بارے میں چند الفاظ بے جا نہ ہوں گے۔ فنون لطیفہ کا مقصد اور فائدہ یہی ہے۔ کہ وہ ایک شخص کی انفرادی زندگی کے ساتھ ساتھ پورے معاشرے میں نئی قوت اور رجائیت پیدا کر کے اسے خوبصورت اور حُسن عطا کرتے ہیں۔ دل و دماغ کی صلاحیتوں کو صیقل کرنے میں ان کا بڑا حصہ ہے۔ لیکن اگر فنون لطیفہ کو عزیز ذمہ داری کے ساتھ استعمال کیا جائے تو یہ معاشرے پر تباہ کن اثرات مرتب کرتے ہیں۔ اسلام فنون کے اس طرح استعمال کی مذمت کرتا ہے۔ لیکن جہاں تک ان کے فائدہ اور متوازن استعمال کا تعلق ہے۔ قرآن اس کی پُر زور حمایت کرتا ہے۔ ان گنت مقامات ایسے ہیں جہاں قرآن انسان کے لطیف جذبات کو یہ کہہ کر اُبھارتا ہے۔ کہ اُسے خوبصورتی کے زیور سے آراستہ کرہ ارض۔ کائنات اور فردوس بریں کے حُسن کا ادراک کرنا چاہیے ان چیزوں کے تذکرے کے بعد وہ اپنے ماننے والوں کو ہدایت کرتا ہے۔ کہ وہ بھی نہ بدگوئی

نظام حکومت کو صحیح طور پر چلانے کے لئے نہایت مفید ہیں۔ اگر سیرون ملک سفر کرنا ہو۔ تو نہ صرف ہمارے اپنے وطن کے قوانین بلکہ دنیا بھر کے دیگر ممالک کے قوانین بھی سفر کرنے والے کو اس امر کا پابند کرتے ہیں۔ تصاویر کے ایسے مفید استعمال کو غیر مناسب یا ناجائز نہیں کہا جاسکتا۔ ایسی ہی وجوہات کی بنا پر ڈاکٹر یوسف قرضاوی (اسلام میں حلال و حرام) اسلام کی تقریباً روایتی انداز میں تشریح کرنے کے لئے قابل کے ڈھیر ہیں سے تصویر کو آگ کر کے اس کے استعمال کی اجازت دیتے ہیں۔ اور یہی بات قرین قیاس ہے۔ طبری کا نظریہ بھی یہی ہے۔ کہ تصویر اس وقت تک ممنوع نہیں جہت تک کہ ان میں جذبات کی آلودگی وغیرہ کا پہلو نہ نکلتا ہو۔ مولانا محمد شفیع بھی اپنی کتاب ”تصویر کے شرعی احکامات“ میں ”اضطرار“ کی شرط کے ساتھ تصویر کے استعمال کی اجازت دیتے ہیں۔ اس سے ظاہر ہوتا ہے کہ اسلام کے کچھ حکمائے کرام اور بعض فقہاء اس مسئلے پر اس قدر سخت موقف کے حامی نہیں۔ جیسا کہ مدعی کے وکیل نے ظاہر کرنے کی کوشش کی ہے۔ کسی عالم نے تصویر کو واضح و آشکار طور پر حرام قرار نہیں دیا۔ تمام علماء کرام نے حقیقی طور پر اس مسئلے کی گہرائی میں جھانک کر کوشش کی ہے۔ جسے سمجھنے سے مدعی قاصر رہا ہے۔

مندرجہ بالا بحث کے نتیجے کے طور پر میں نہیں سمجھتا کہ جس قانون کو اس پیشکش پر چیلنج کیا گیا ہے۔ وہ اسلامی حدود و آداب سے متصادم ہے۔ اس لئے پیشکش کو خارج کیا جاتا ہے۔

جسٹس آفتاب حسین؛ ممبر عدالت نے فیصلے میں مندرجہ ذیل الفاظ کا اضافہ کیا: اپنے فاضل جہانی ذکا، اللہ و وحی ممبر کے تجویز کردہ حکم سے اتفاق کرتے ہوئے میں اضافہ کرنا پسند کروں گا۔ کہ کبیرے کی ایجاد سے صدیوں پہلے ضما تصویر کو مباح قرار دے اس کی اجازت دے چکے تھے۔ موطا امام مالک کے صفحات نمبر ۶۷۳-۶۷۲ پر درج کیا

رفانی کی ایک روایت سے وہ بات صاف ہو کر سامنے آتی ہے۔ جس کے مطابق پردوں اور پیکوں پر بنی ہوئی تصاویر کو قابل اعتراض نہیں گردانا گیا۔ (مؤطا۔ صفحہ نمبر ۶۷۳) اور اس کی تائید میں دوسری روایات بھی موجود ہیں۔ اسی دوران میں ڈاک کی ٹکٹوں اور کرنسی نوٹوں پر تصاویر کا سوال بھی اٹھ کھڑا ہوا تھا۔ اس کو قانونی قرار دیا جا چکا ہے۔ اور خود مدعی بھی ان تصویری ٹکٹوں اور کرنسی نوٹوں کو بلا خوف آزادی سے استعمال کرنا ہوگا۔ مدعی کی طرف سے پیش کئے گئے تھ بات اور فتووں کو سامنے رکھتے ہوئے اس سے متفق ہونا مشکل ہے۔

اس فیصلے کو صرف جیورسٹ عبدالرحمان الحزبری (کتاب الفقہ جلد دوم صفحہ ۷۱-۶۹) کے نظریے سے بھی تقویت ملتی ہے۔ جس کے تصویروں کے استعمال کی اجازت کے حق میں رائے قائم کی ہے۔

میں اس بات سے اتفاق کرتا ہوں۔ کہ اس پیشین کو خارج کر دینا چاہیے لہذا پیشین خارج کی جاتی ہے۔

وفاقی نشی و عدالت میں فیصل ہونے والے مندرکہ بالا دعوؤں کے اس اجمالی خاکے سے اس ادارے کی اجتہادی صلاحیتوں اور وسعتوں کا ثبوت ملتا ہے۔ اس امر میں کسی شک کی گنجائش نہیں۔ کہ جدید معاشرتی اقدار کو سامنے رکھتے ہوئے اسلامی فکر کے بنیادی اصولوں کی تشریح و تعبیر کے لئے وفاقی شرعی عدالت ایک عظیم اور موثر ترین ادارہ ثابت ہو سکتا ہے یہ ادارہ کسی ایک مضمون مذہب یا مکتب فکر کا پابند نہیں۔ یہاں قرآن۔ احادیث اور اجماع کے علاوہ تمام مستند مجتہدین اور فقہانے کرام کی آراء۔ بڑے بڑے اسلامی مفکرین اور صاحب تصنیف بزرگوں کی کتابوں کے علاوہ جدید ترین علوم سے بھی استفادہ کیا جاتا ہے۔ مزید یہ کہ کسی اجتہادی مسئلے کی مخالفت یا موافقت میں کسی بھی شخص کو اپنا موقف پیش کرنے کی اجازت ہے۔ ہر طبقہ فکر کے علماء کرام دلائل سے اپنا خیال تحریری یا زبانی طور پر بیان کر سکتے ہیں۔ عدالت

اگر محسوس کرے تو از خود بھی پاکستان کے کسی بھی شہری بلکہ دنیا کے کسی بھی مفکر کو عدالت میں آنے کی دعوت دے سکتی ہے۔ اور اسے اپنے خرچ پر رہائشی کے لئے طلب کر سکتی ہے۔

چونکہ یہ اجتہادی ادارہ ابھی تک تجرباتی اور ابتدائی دور میں ہے۔ اس لئے اس کی حدود کار متعین کر دی گئی ہیں۔ اگر ان میں وسعت پیدا کر دی جائے۔ تو یہ ادارہ اجتہاد اضافی کی آہٹ سے نکل کر بہت جلد اجتہاد مطلق کے سمندر میں فکر و نظر کے نئے سیفے رواں کر سکتا ہے۔ جدید دور میں سود کا مسئلہ اور اس کی شاخیں۔ کارخانوں اور راضی وغیرہ کو قومی ملکیت میں لے لینے کا تصور۔ طرز حکومت و نظام حکومت و سیاست اور انتخابات کا طریقہ کار۔ عوامی نمائندگی کا فلسفہ جدید مانی قوانین۔ کسٹم۔ انجمنیکس۔ انٹورنس۔ بین الاقوامی قوانین۔ ہوائی سفر کے مسائل۔ ٹیلی فون۔ وائر لیس۔ ٹیلی ویژن سے متعلقہ شرعی اعتراضات و خیالات۔ عورت کی جدید معاشرے میں حیثیت۔ پردہ اور نہ جانے کتنے ہی ایسے مسائل ہیں۔ جن پر جگہ جگہ بھری ہوئی تنازعات بحث کو سمیٹ کر ایک لمپیٹ فارم پر لایا جاسکتا ہے۔ جہاں ان مسائل کا باری باری تفصیلی جائزہ لے کر تمام موافق و مخالف عناصر کے موقف کو سُن کر۔ اور ملک میں موجود تمام تر اجتہادی ادب کا باریک بینی سے مطالعہ کرنے کے بعد عالم اسلام اور مسلمانوں کے مفاد عامہ کے مطابق اسلامی تعلیمات کی روشنی میں اجتہادی فیصلے کئے جاسکتے ہیں۔ اس طرح آیت ۴۰ چند برسوں میں وفاقی شرعی عدالت کے توسط سے ایک ایسا تازہ ترین اجتہادی ذخیرہ عالم وجود میں آسکتا ہے۔ جس کی پشت پر ہمارے صدیوں پر محیط اجتہادی کام کی طاقت بھی ہوگی۔ اور وہ تمام جدید ترین مسائل کا حل بھی پیش کرے گا۔ اس اجتہاد کی باقاعدہ ایک قانونی حیثیت ہوگی۔ اس کی خلاف ورزی کرنے یا اس کو نہ ماننے والوں کو قانونی گرفت میں لیا جاسکے گا۔ اور حسب تمام جدید کاروبار زندگی ان اجتہادی فیصلوں کی روشنی میں چلے گا۔ تو ظاہر ہے کہ

مساشرے میں خود بخود اسلامی رنگ اور کردار مستحکم ہوتا چلا جانے گا۔ لوگوں کی حکمرانی پر انگدگی کم ہوگی۔ فتویٰ بازی کی گرم بازاری سرد ہو جائے گی۔ اور آئینہ بھی غیر اسلامی قوانین کی تطہیر و تدوین کا عظیم کام جاری رکھا جاسکے گا۔ فرقہ بندی اور فحشی مسائل پر اختلاف رائے ختم ہو جائے گا۔ اور اس طرح مسلمانوں میں یک جہتی کی فضا سازگار بنانے میں بڑی مدد ملے گی۔ ضرورت پڑے تو اس بات کی ہے۔ کہ اس جدید اور عظیم اجتہادی ادارے کے اختیارات اور دائرہ کار کو وسیع کیا جائے۔ اور اس عدالت میں صرف ان لوگوں کو بطور راجع تعینات کیا جائے جو ایک اسلامی مجتہد کے کمرے سے معیار پر پورے اترتے ہوں۔

نوٹ: زیادہ مناسب یہ ہے کہ دفاتی شرعی عدالت سے ملحق محققین اور ماہرین فقہ کا ایک سیل بنایا جائے۔ جو براہِ مشد پر غور و فکر کر کے دفاتی شرعی عدالت کے فاضل ججوں کو مشورہ دے۔ کیونکہ اجتہاد نہایت ذمے داری کا کام ہے اور اس کام میں جتنے زیادہ محققوں اور ماہروں کو شامل کیا جاسکے۔ بہتر ہے۔ (ادارہ)